

# సి గి రె ట్టు

శ్రీ కె. ఎస్. వి. నరసింహమ్

మురారికి చాలా ఇబ్బందిగా ఉంది.  
 తల తిరిగి పోతోంది.  
 ఉక్కిరి బిక్కిరిగా ఉంది. మెదడంతా కూన్యంగా ఉంది. ఏం వెయ్యడానికీ తోచడం లేదు.  
 గదంతా చాలా ఇరుకైపోయినట్లు నిసిస్తోంది. గదిలోని వస్తువులన్నీ వాటంతటవే కదిలి ఒక దానితో ఒకటి కొట్టుకుని అంతా గజిబిజి అయిపోతున్నట్లుంది.  
 కిటికీ ప్రక్కనే ఉన్న కుర్చీలో దిగాలుగా కూర్చున్నాడు మురారి.  
 ప్రహారీ గోడవీరాద పిని కొకటి కూర్చుంది. ఇంకో పిచిక (బహుశా అది పెంటి కాబోలు) దాని చుట్టూ బురుబురు బురుబురు మంటూ తిరుగుతోంది. తమలో తాము కూడబలుక్కుంటున్నట్లు రెండు పిచికలూ కొంతసేపు కువకువలాడి, క్షణంలో బుర్బురుమని గాలిలో పైకి లేచి, చిత్రంగా, ఒయ్యారంగా, దూరానికి ఎగిరి వెళ్లి, మాయమైపోయాయి.  
 పక్కింటి స్నేడరుగారి పనిమనిషి, ఆరగట్టిన బట్టలు తీసి మడతలు పెడుతోంది. ఆ వెనుక కనిపించే బాదంచెట్టు కొమ్మల్లోంచి, సూర్యాస్తమయంతో ఎర్రబడుతోన్న ఆకాశం, ప్రకృతి దేవి పాపటవీరాది కుంకుమబొట్టులా కనిపిస్తోంది. ఆ ప్రక్కన డాబా మీద, కాలేజీ స్టూడెంట్ కడు, పిట్టగోడవీరాద వాలుగా కూచుని, వీధిలోంచి వినిపిస్తూన్న సినిమా పాట గ్రామఫోన్ రికార్డ్ సంగీతానికి అనుగుణంగా, అయబద్ధంగా ఒక కాలు ఆడిస్తూ, పారవశ్యంగా సిగిరెట్టు కాల్చుకుంటున్నాడు.

సిగిరెట్టు!!  
 మురారి తల తిప్పకున్నాడు—  
 సిగిరెట్టు!!!  
 మురారికి ఇప్పుడర్జెంటుగా ఒక సిగిరెట్టు కావాలి, ఒక్కటంటే ఒకే ఒక్క సిగిరెట్టు—  
 ఏ బ్రాండ్ దైనా సరే.  
 కాని, సిగిరెట్టు ఎలా వస్తుంది? వెళ్లి తెచ్చుకోవాలి—  
 వంటింటి నేపథ్యంలోంచి సాత్రల చప్పుడు వినిపిస్తోంది. సాత్రల చప్పుడు సంగీతమైతే, అసలు పాటకూడా వినిపిస్తోంది. పాట పాడుతున్నది లీల. పాటంటే అది పూర్తిగా పాట కాదు. కేవలం కూని రాగం. నిజానికి పాటలుకూడా బాగా పాడగలదు లీల.  
 లీల పాటంటే మురారి కిష్టం.  
 లీలన్నాకూడా ఇష్టమే మురారికి.  
 ఇష్టపడ్డాడు. కాబట్టే కట్నం తక్కువైనా ఆమెనే చేసుకున్నాడు.  
 ఎప్పుడు? ఏడాది క్రితం.  
 లీల మురారి యొక్క ధర్మపత్ని.  
 సహధర్మి చారిణి.  
 లీల అనే పేరు ఎంత మెత్తగా ఉందో, ఆమె, మనిషిగా అంత 'గట్టిది', అంటే ఆమె చూసేందుకు మొరటుగా, వస్త్రాదులా కనిపిస్తుందని కాదు. ఆమె మనసు చాలా గట్టిది. ముక్కుకు సూటిగా పోయే రకం. ఎంత పూటైనా ఫెడేల్ మని ముఖవీక్షణి అనేసే రకం. ఇంక డబ్బు విషయం వచ్చిందా—

పైస పైసా, ఆలోచించి, బేరీజవేసి ఖర్చుపెట్టి, బహు ఖర్చుల జాపితా విప్పటికప్పుడు రాస్తూ. నెలాఖరున అవి సరిపోయేదాకా వేళ్ళమడిచి లెక్కలు చేసే రకం.

ఆడవాళ్ళలోకూడా అఖండులుంటారని తన పెళ్ళయేదాకా మురారికి తెలియదు. తెలిసాచ్చాక అతను చాలా ఆశ్చర్యపోయాడు. లీల తెంపరితనం ఆమె పొదుపరితనం, ఆమె జాగ్రత్తచూసి, మొదట మొదట చాలా హడలిపోయాడు. 'ఇంత కత్తివీరద సీములా (బ్రతికే మనిషితో) కావరం చెయ్యడం ఎట్లా రా బాబూ'—అని కొంత బెదిరిపొయాడు కూడా. కాని, అతని సందేహాలు అలా ఎన్నో దినాలు నిలవలేదు. భార్య కాపురానికొచ్చిన వారం రోజులకే ఆమె మనస్తత్వపు అసలు రూపం అతనికి అర్థమై పోయింది.

ఆమెకు మొగమాటం నచ్చదు. ఆడంబరాలు నచ్చవు. అతివ్యయాలు నచ్చవు. అన్ని విషయాల్లోనూ ఆమె ఖచ్చితమే! కాని, ఆమె మనసుమాత్రం మంచిది.

భార్య కాపురానికి వచ్చాక మురారికి జీవితంలో చీకూ చింతా లేకపోయాయి. తనకన్నా పొదుపుగా ఖర్చు పెడుతుందని, బీతం రాగానే అంతా ఆమె చేతుల్లో పోసేసేవాడు. ఇంటికి వంటకూ అన్ని సరుకులూ తెప్పించడం, అవి సరిచూచుకోవడం, వాటి లెక్కలు వ్రాసుకోవడం—అంతా ఆమె! అంతా బాగానే ఉంది. అంతా సవ్యంగా ఉంది. కాని, మురారికొక తెగని చిక్కొచ్చి పడింది. అదేమిటయ్యా అంటే—సిగిరెట్లు!

అవును, మురారి సిగిరెట్లు తాగుతాడు.

సిగిరెట్లు తాగం దెవరు? చాలామంది తాగుతారు. ఎంతోమంది తాగుతారు, కాలేజీ చదువుల వాళ్ళు, కాలేజీ చదవనివాళ్ళు, అన్నిరకాల కార్యాలయాల, అన్నిరకాల ఉద్యోగులూ, అన్నిజాతుల వారూ, అన్ని మతాలవారూ—అందరూ సిగిరెట్లు తాగుతారు.

కాని, అందరూ తాగడం వేరు, మురారి సిగిరెట్లు తాగడం వేరు.

అదంతా చెబితే ఒక పెద్ద కథవుతుంది

—అని మురారి సిగిరెట్లు అబవాటు గురించి చెప్పకునే వీలులేదు. అందుకే మనం ఇక్కడ దాన్ని గురించి కొంచెం చెప్పకోవచ్చు.

అప్పుడు మురారి పైన్కూల్లో ఆరో ఫారం చదువుతుండేవాడు. అప్పటికే అతను తండ్రిని పోగొట్టుకున్నాడు. తల్లికి అతను ఒక్కగా వొక్క నంతావం. అందుచేత తల్లి అతణ్ణి గారాబంగా చూసు కునేది. అది వొత్తి గారాబం కాదు. అతి గారాబం. 'ఆడది తిరిగి చెడింది—మగవాడు తిరక్క చెడ్డాడు'—అనే సామెత ఆమెకు తెలుసునో తెలియదో గాని, ఆమె మాత్రం కన్ను కొడుకును ఇల్లు వదలి కదలనిచ్చేది కాదు. ప్రొద్దున్న పదికి స్కూలుకు వెళ్ళడం, మధ్యాహ్నం వచ్చి భోంచేసి వెళ్ళడం, మళ్ళీ సాయంత్రం అయిదు కొట్టేలోపల ఇల్లు చేరడం—అంతే కాని, మరింకే వేళల్లోనూ మురారి ఇంకెక్కడికీ తల్లి అనుమతి లేకుండా వెళ్ళేందుకు వీలులేదు. తల్లి అనుమతితోనే నాసరే—వెళ్ళే వీలుండదు—ఎందుకంటే తల్లి ఎన్నడూ అనుమతించేది కాదు కనుక!

నిజానికి, తల్లి అనుమతించడంతోనూ, అనుమతించక పోవడంతోనూ మురారికి ప్రమేయం ఉండేది కాదు. తల్లి అదుపాజలు అవసరం లేని ప్రకృతి అతనిది.

రోకంలో కొన్ని విషయాలకు కారణాలుండవు. లేదా, కారణాలున్నట్లు కనిపించవు. అలాంటి విషయాల్లో మురారి ముఖావం ఒకటి.

పుట్టి బుద్ధెరిగి నప్పటినుంచి మురారికి ముఖావం అంటేనే ఇష్టం. అతనంతట అతను వెళ్ళి ఇతరుల్లో ఎన్నడూ కలిసేవాడు కాదు. అతని ముఖంలోనే అలాంటి లక్షణం ఉండేమోగాని, అతని ఈడు పిల్లలు కూడా, అతనో ఎక్కువ కలిమండే వారు కారు.

స్కూల్లో జరిగే ఆటల్లోగాని, దెబ్బలాటల్లో

గాని అతను సాల్వో తేవాడు కాదు. మేష్టోర్లని వెక్కిరించే వాడు కాదు. అల్లర్లకి తన గొంతు ఏమాత్రమూ అరువిచ్చేవాడు కాదు. ఎప్పుడో ఎక్కడో ఏదో పారేసుకున్నట్టు, ఆ పారేసుకున్న దేమిటో కూడా మరిచిపోయినట్టు, అత నెప్పుడూ ఎందుకో దిగులుగా ఉండేవాడు.

కాని, ఇంతలా చిన్నతనపు బల్లరి చిల్లర తనాన్ని పట్టించుకోకుండా పెరిగిన అతని మనస్సులో ఆయా చావల్యాల పట్ల కోరిక లేదందామా? ఉహూ—అలా అనేందుకు వీలులేదు.

తను నిశ్శబ్దంగా ఉన్నా, అందరి అల్లరీ గమనించేవాడు. తను బుద్ధిమంతుడుగా ఉంటూ ఇతరుల ఆకతాయి తనాన్ని చూస్తూనే ఉండేవాడు.

ఆటలో పాలుపంచుకోకపోయినా, ఆటను మాత్రం ఉత్సాహంతో చూసే ప్రేక్షకుడిలా; అతను తోటిపిల్లల గందరగోళపు బల్లరిని గమనిస్తూండేవాడు.

ఆరో ఫిరం పిల్లలంటే స్కూలుపిల్లల్లో 'మేజర్ల కిందే లెక్క. వాళ్ళువేసే సందడికి అంతూ దరి ఉండేవి కావు. కొందరు స్కూలుకని చెప్పి, స్కూలుకే వచ్చి, మధ్యాహ్నం మ్యాట్లకు చెక్కేసేవారు—మ్యాట్లకు చెక్కే పద్దతులు రకరకాలుగా ఉండేవి. టీచర్లని పర్మిషన్లడిగేవారు కొందరు, 'ఇంట్లో బంధువులు వచ్చారనో, తమకే—తలనొప్పిగా ఉందనో—ఇలా ఏవో వంకలుపెట్టి పర్మిషన్లు కొట్టేసేవారు. కొందరు మెతక మాస్టర్ల క్లాసులోనైతే (—సోడబుడ్డి కళ్ళద్దాల హిందీ మాస్టారి క్లాసులో మరిచి—) అటెండెన్సు వేసుకునే దాకా ఉండి, సాతం మొదలుపెట్టేవేళకి, వెనక బెంచీల ప్రక్కగా నక్కుతూ మరో గుమ్మం గుండా నిష్క్రమించేవారు. మరి కొందరు సాహసవంతులైతే, నల్ల బల్లవిూద రాసేందుకు మాస్టారు అటు తిరగ్గానే, ఎకాయెకి ముఖద్వారం గుండానే డైరెక్టుగా నిష్క్రమించేవారు. ఆడపిల్లలు క్లాసులు ఎగ్గొట్టడం అంతగా ఉండేదికాదు గాని, మగపిల్ల మాత్రం, సగానికి సగంమంది—వీలు వెంబడి

క్లాసులు ఎగ్గొట్టి మ్యాట్లు చూసేవారు. మ్యాట్లకు కాక, ఇంకోకందుకు కూడా కొందరు క్లాసులు ఎగ్గొట్టేవారు—అది—సిగిరెట్టు తాగేందుకు!

స్కూలు పిల్లల అల్లరి మూకల్లో, క్లాసు లెగ్గొట్టి మ్యాట్లు చూసేసాటివాడు సామంతరాజ్జితే, సిగిరెట్టు తాగేవాడే రాజా! 'సిగిరెట్టు తాగడం, స్కూలు జీవితంలో ఒక ఘన కార్యం. దమ్ములున్నవాడే రాజి. వాడే రాజా. మరి దమ్ములు లేనివాడు సిగిరెట్టు కాల్యలేడు కదా!

మురారి క్లాసులో ఒక పదిమంది పిల్లలు మహాజోరుగా సిగిరెట్టు తాగుతూండేవారు. టీచర్లందరోకి అతిభయస్థురాలైన సోషల్ స్టడీస్ టీచర్ క్లాసులు అలవాటుగా ఎగ్గొడతూండేవారు. స్కూలు దొడ్డి గుమ్మాని కవతల బ్రహ్మాండమైన తోట ఒకటుండేది. దాన్నోపల వగలుకూడా రాత్రిలా ఉండేది. ఎండైనా అతికొంచెం కొంచెం మాత్రమే లోపలికివస్తూ, 'అది ఎండా లేక వెన్నెలా?' అని పించేలా ఉండేది. క్లాసు ఎగ్గొట్టే ముతా అంతా అందులోకి చేరడం, చెట్లకొమ్మలమీద ఒక్కొక్కడూ ఒక్కొక్క శేషకాయలా శయనించి, ఊసులు చెప్పుకుంటూ బాతులు తిట్టుకుంటూ వరస వరసగా సిగిరెట్టు కాల్యడం—అదీ అక్కడ జరిగే కార్యక్రమం.

మురారి ఆ తోటలోకి ఎన్నడూ వెళ్లలేదు. ఒకనాడు వెళుతూ వెళుతూ ఒక మిత్రుడు హృదయ పూర్వకంగా ఆహ్వానించినా, రానని భయం భయంగా సమాధానం చెప్పాడు. ఆ తోటలో జరిగేదేమిటో మురారికి తెలుసు.

సిగిరెట్టు కాల్యడమంటే అదేదో మహాసరాధ మని (పెద్దలు చెప్పడంచేత) మురారి భావిస్తుండేవాడు. సిగిరెట్టు తాగేవాళ్ళు 'చెడిపోతా'రని కూడా పెద్దలు చెప్పడం చేత, చెడిపోవడమంటే ఏమిటో ఎరగని మురారికూడా 'మనుషులందరూ చెడిపోకుండా ఉండాలి' అని భావించేట్టు, సిగిరెట్టునే వాటిని అంటరాని వస్తువులుగా ఎంచుతూండే వాడు.

నిర్బంధాలనేవి ఎప్పుడూ ఒక సనిపట్ల ఉత్సుకతను అధికం చేస్తాయేగాని, తగ్గించవని మురారికి తెలియదు. అందుచేతనే, సిగిరెట్టును అంటరాని వస్తువులుగా తను భావించే కొద్దీ తనకు తెలియకుండా తనలో వాటిపట్ల ఆసక్తి ఎక్కువైపోతోందని చాలా దినాలవరకూ మురారికి తెలియదు. తీరా తెలిసావేనరికి అతనికి సిగిరెట్లపట్ల కేవలం ఆసక్తి కాదు, (ఒక్కసారి సిగిరెట్టు తాగి చూడాలనే) కోరికకూడా వుట్టుకొచ్చేసింది. అప్పటికి అతనిలో శతధా గింజుకుంటున్న సందేహం ఒక్కటే—తన మిత్రులంతా ఇక్కడ—స్కూలు వెనక — తోటలో సిగిరెట్టు తాగుతున్నారన్నసంగతివాళ్ల వాళ్ల తల్లిదండ్రులకి తెలుసా? తెలిస్తే వాళ్లు తాగనిస్తారా? సిగిరెట్టు తాగే వీళ్లనోళ్లు కంపుకొట్టవా? వీళ్లు పెద్దలెదుట మాట్లాడేప్పుడు ఆ సంగతి బయటపడిపోదా? — ఇలాంటి ప్రశ్నలు మురారిని చాలా వేధించేవి. ఈ ప్రశ్నలైనా తనకు కలగడానికి తల్లి అంటే తనకున్న భయం, లేదా తల్లిపట్ల తనకున్న విధేయత—కరణం అని మురారికి తెలియదు. సిగిరెట్టు తాగే మిత్రుణ్ణి ఒక నాడు కదిలించి, చల్లగా సంగతులు వెలుపలికి లాగాడు మురారి—‘నువ్వు తోటలో సిగిరెట్టు తాగుతావని మీ ఇంట్లో వాళ్లకి తెలీదురా?’— అని అడిగాడు.

‘ఉం హూం—తెలీదు—ఎవరొచ్చి చూస్తారు?’

‘చూడకపోతేనేం—నీ నోరు వాసన కొట్టదూ?’

మిత్రుడు నవ్వేశాడు—‘ఆ మాత్రం తెలీదురా మురారిగా?—సిగిరెట్టు తాగేశాక, స్కూల్ వంపు దగ్గర నోరు కడుక్కునేస్తాంగా—ఆ తరువాత—కొంచెం వక్కపాడి కూడా నవీలేస్తాం—అంతే—ఇంక వాసనా గీసనా జాన్నానై—’

సిగిరెట్టు వాసనను పోగోట్టే సాధన మేమిటో అలా తెలుసుకున్నాడు మురారి. దుర్గంధాన్ని మావడానికి ఒక సుగంధం—అంతే సూత్రం!

సిగిరెట్టు కాలిస్తే ఎలా ఉంటుంది?—ఆ ప్రశ్న మురారి మొదడులో ఎంతగానో తిరుగుతోండల్లా,

సిగిరెట్టు గురించిన కొత్త పరిజ్ఞానంతో కొత్త ధైర్యం లభించింది. సిగిరెట్టు కాలిస్తే ఎలా ఉంటుందో తెలియాలంటే మరో మార్గం లేదు—సిగిరెట్టు కాలే చూడాలి!! అసలించకీ సిగిరెట్టు కాల్యడ మెలా?— అదేం బ్రహ్మవిద్యా? కాదు. ఇతరులు సిగిరెట్లెలా కాలుస్తారో ఇంతకుముందు చూసే ఉన్నాడు మురారి.

మొదట ధైర్యం చాల్లేదు. ఎవరైనా చూసి తల్లికి చెబుతారేమోనని ఒక వంక భయం, ఎలా గైతేనేం ఒకనాడు తెగించాడు మురారి.

ఆ దినం ఆఖరు పీరియడు మాస్టారు రాలేదు. లైబ్రరీ కెల్లి చదువుకొమ్మని పిల్లల్ని వదిలేశారు. ఆ దినం కొత్త వ్యాట్నీ కావడంచేత ఆకతాయి మలా సభ్యులెవరూ అప్పటిదాకా ఇంకా స్కూల్లో లేరు.

ఎలాగో స్కూల్ కాంపౌండ్ నుంచి బయట పడ్డాడు మురారి. అటువక్కని సందు మొగలో ఉన్న బడ్డీ దగ్గర ఆగాడు. సిగిరెట్టుమ్మని బడ్డీవాణ్ణి అడిగాడు.

‘ఏ సిగిరెట్టు?’

సిగిరెట్టులో రకాలుంటాయని అప్పటిదాకా తెలీదు మురారికి. అందుచేత, బడ్డీవాడి కేం చెప్పిలో వెంటనే తోచలేదతనికి. క్షణం ఆగి ఏదో ఒక సిగిరెట్టుమ్మన్నాడు. బడ్డీవాడు తనని నిందిస్తాడేమోనని చెప్పరాని భయం ఎదో కలిగింది మురారికి. కాని అలాంటిదేమీ జరగలేదు. సిగిరెట్టు, అగ్ని పెట్టె వక్కపాడి పొట్లాం—మూడూ తీసుకున్నాడు మురారి. మూడూ చప్పున పుస్తకాల సంచితో పెట్టేసుకుని, కాంపౌండ్ వెంటే నడుస్తూ స్కూలు వెనక భాగం చేరుకున్నాడు.

జడలు విరబోసుకున్న బూవాడిలా ఉందప్పుడు తోట. తెలియరాని భయం కలిగింది మురారికి. కాని, చేతిలో ఉన్న సంచి, సంచిలోని సిగిరెట్టు, వింతగా తొందరపెట్టాయి.

సిగిరెట్టు కాలిస్తే ఎలా ఉంటుంది?

ఆ అనుభవం ఏమిటో తెలుసుకోవాలనే ఆరాటం అంతకంతకూ అధికమాతోంది. ఆ ఆరాటం ముందు అంత భయమూ ఏమైందో ఎటు పారిపోయిందో, పారిపోయింది.

ధైర్యవంతుడు కానివాడికైనా ధైర్యం, ఏదో ఒక ధైర్యం, కనీసం మొండిధైర్యం, కలిగించే క్షణాలు అవి.

మొండిధైర్యంతోనే తోటలోకి ప్రవేశించాడు మూరారి. ఇన్ని దినాలుగా స్కూల్లోనే ఉంటున్నా ఇంతకు ముందెప్పుడూ కాలుమోపని చోటు అది.

ఆ దినం కొత్త మ్యాట్నీ కావడంచేత, అలవాటుగా అక్కడికి వచ్చేవాళ్ళంతా మ్యాట్నీకి వెళ్ళిపోవడం చేత కాబోలు, తోటంతా నిర్మానుష్యంగానూ నిశ్శబ్దం గానూ ఉంది.

తడబడే అడుగులతో వెళ్ళి ఒక మామిడిచెట్టు మొదట్లో కూచున్నాడు మూరారి. ఒక్కసారి తోటంతా కలయజూశాడు. సంచితోంచి సిగిరెట్టూ, అగ్నిపెట్టె తీశాడు.

ఎలా అంటించుకోవాలి?

అందరూ సిగిరెట్టు నోట్లో ఉంచుకుని, అగ్ని పుల్ల వెలిగించి, దాన్ని సిగిరెట్టు దగ్గరికి తీసుకుని, అంటించుకోవడం అతను చూశాడు.

తనకలా చేతకాదని ఎందుకో అతనికి తోచింది.

ఇంకెలా వెలిగించుకోవాలి?

దేవుడిపటం ముందు తల్లి సాంబ్రాణికడ్డిలు వెలిగించడం గుర్తుకొచ్చింది మూరారికి.

ఎలాగైతేనేం—సిగిరెట్టు అంటుకుంది.

ఇహ—దాన్ని పెదవులకు చేర్చుకోవడం—వీల్పడం—అదే తరువాయి.

క్షణంసేపు చేతులు వణికాయి.

చేతిలోఉన్న సిగిరెట్టు విసిరవతలపారేసి లేచి చక్కా పోదామా అనిపించింది మూరారికి.

పరిగెత్తి పోలేక పోయాడు మూరారి. ఆఖరు సారిగా గుండె నిబ్బరం చేసుకున్నాడు.

ఒకటి—రెండు—మూడు—

గొంతువీరద మొక్కపోయిన కత్తితో కోసి నట్లయింది మూరారికి.

పొరబోయినట్లయింది.

ఊపిరి తిత్తుల్లోకి పడకల పొగ వెళ్ళినట్లయింది.

పెదవులు వణికి పోయాయి.

కళ్ళంట నీళ్ళ కమ్ముకొచ్చాయి.

మరి గట్టిగా వీల్పడేమో—ఫాటుకి తల తిరిగిపోయింది.

ఎదురుగా కనిపిస్తాన్న తోట దృశ్యమంతా గజిబిబి గజిబిబిగా తికమకతికమకగా కలగాపులగమై పోయి, కెమిరా—'షేక్'వల్ల చెదిరిపోయిన ఫుట్ గ్రాఫ్లా కనిపించింది మూరారికి.

—సిగిరెట్టుతో మొదటి అనుభవం అలా అయింది మూరారికి.

మొదటి సిగిరెట్టు సగంమాత్రం కాల్చి, మిగిలింది పారేసి, అగ్నిపెట్టి అక్కడే వదిలేసి, మిత్రుడు చెప్పిన ఉపాయంమేరకు మళ్ళి స్కూలుకువెళ్ళి, నోరూ పళ్ళూ అమిత శుభంగా కడుక్కుని, వక్కపొడి నోట్లో పోసుకుని నమిలేశాడు మూరారి. సాయంత్రం మామూలు వేళకి, సాధ్యమైనంత మామూలుగా ఇల్లు చేరుకున్నాడు. తల్లి ఎక్కడ అనుమానించి పోతుందో అని, తన ముఖ కవళికల్లో కొత్తదనం కన్పిస్తే ఎక్కడ నిలదీసి అడుగుతుందోనని, ఆ రాత్రి పడుకునే దాకా పుస్తకాల్లో జాగ్రత్తగా ముఖం దాచు కున్నాడు.

సిగిరెట్టుతో తన మొదటి పరిచయం, అదే ఆఖరి పరిచయంగాకూడా ఆగిపోవాలని కోరుకున్నాడు మూరారి. కాని, అతని ఆ కోరికమాత్రం నెరవేర లేదు. దినాలు గడిచే కొద్దీ సిగిరెట్టుతో అతని సాన్నిహిత్యం పెరిగిందేకాని, తగ్గలేదు. కాని, 'పేచ్చి

కై నా పద్మతి ఉండా'లన్నట్లు, అతని సీగిరెట్టు పిచ్చికి ఒక పద్మతి, ఎలా ఏర్పడిందో తెలీదుగాని, ఏర్పడింది. అతను రోజుకు ఒక్క సీగిరెట్టుకాని, అంతకు మించి తా-గ-దు. అదీ, ఎవ్వరికీ తెలియకుండా, ఎవ్వరికీ కనిపించకుండా, ఒంటరిగా తాగుతాడు. మ్యూల్లో ఉన్నన్ని దినాలూ, ఆ తోటలోనే, ఎవ్వరూ లేకుండా చూసి తాగేవాడు. కాలేజీకి వెళ్ళాక, ఊళ్లో ఎక్కడా కాకుండా, ఊరికి దూరంగా దాదాపు మైలున్నర షికారు వెళ్ళి, రోడ్డు దిగి, అక్కడెక్కడో కాయ్కువే వాడు. కాలేజీ చదువు ముగిసిపోతూ ఉండవంగా అతను తల్లిని పోగొట్టుకున్నాడు. ఆ తర్వాతైనా ఇంట్లో సీగిరెట్టు కాలేవాడు కాదు మురారి. కాలేజీలో అతనితో చదువుకున్నవాళ్ళా, టీచర్లూ, అతన్నెరిగిన పెద్ద మనుషులూ, అతని ఆఫీస్లో అతనితో పనిచేసే ఉద్యోగులూ, అతనికి లీల నిచ్చి పెళ్ళిచేసిన మామగారూ— అందరూ—అతణ్ణి, అతని 'సీగిరెట్లయినా తాగని' గుణాన్ని తెగ మెచ్చుకునేవారు.

తను లోకాన్ని మోసం చెయ్యడంలేదు కదా— అని చాలాసార్లు తనను తాను ప్రశ్నించుకునేవాడు మురారి.

'నేను సీగిరెట్లు తాగుతానండోయ్', అని అతను ఎవ్వరితోనూ చెప్పలేదు.

అతను చెప్పలేదు కాబట్టి, వాళ్లు చూస్తూండగా కాలేదు కాబట్టి, అతను సీగిరెట్లు తాగడని వాళ్ళూ వాళ్ళూ చెప్పుకున్నారు.

'నేనూ సీగిరెట్లు తాగుతానండోయ్' అని అందరికీ ప్రకటించి మరీ అతను సీగిరెట్లు తాగలేదు. అదేనా అతని తప్పు?

'అది నా తప్పు కాదులే'—అని తనని తాను సమాధానపరచుకున్నాడు మురారి.

పెళ్ళయి వేరే ఊరు బదిలీ అయ్యాకకూడా అతని అలవాటు అలాగే సాగింది. రోజూ సాయంత్రం ఆఫీసు వదిలాక ఇంటికొచ్చి, మళ్ళి షికారువెళ్ళే నెపం మీద ఇల్లు వదలడం, తిన్నగా పెద్దబజారు మలుపు తిరగడం, అటుపైని వీధి మలుపు దగ్గర బడ్డిలో

ఒక్కసీగిరెట్టు కొనుక్కొని, దాన్ని అక్కడే కిరసనాయిలు బుడ్డి దీపంతో వెలిగించుకోవడం, ఆ ప్రక్కనే ఉన్న పబ్లిక్ సార్కులో ప్రవేశించి, అనువుగా ఉంటుందని ఎన్నిక చేసుకున్న ఒక మూల చెట్ల గుబురు మధ్యనగల సిమ్మెంటు బెంచీలో కూచోవడం, అవురూపమైన నవ్వుదృశ్యాన్ని ఆనందిస్తున్నట్లు, ఆ వచ్చు పచ్చని మొక్కల్లోకి చూస్తూ, ముసురుకొన్నాన్న ఒక్కొక్క ఆలోచననూ పలకరిస్తూ, సీగిరెట్టుని చివ్విరి దాకా కొంచెం కొంచెంగా పీలుస్తూ తాగడం, ఆ తరువాత యథానకారం వక్కపాడి నోట్స్ వేసుకుని నములుతూ ఆననంనుంచితేచి, మళ్ళి రేపు వస్తామ గదా అన్నట్లు ఆ ప్రదేశంకేసి ఒక్కసారిచూసి, మెల్లగా వెనుదిరిగి ఇంటిదారి వట్టడం—అదంతా ఒక అలవాటుగా మారిపోయి అది అలాగే సాగుతోంది.

ఆదినుంచి ముఖావానికి అలవాటుపడిన మురారి, ఆఫీసులోకూడా అదే ముఖావాన్ని అలాగే కొనసాగించడంచేత, అతనికి చెప్పకోదగ్గ మిత్రులు అంటూ లేకపోయారు. ఆఫీసులోకాక, పైవాళ్లు, అతన్నెరిగిన వాళ్లు, ఆ ఊళ్లో ఆట్టేలేరు. అందుచేత సార్కులో సీగిరెట్లు తాగుతూండగా ఎవరైనా చూచి పోతారేమోననే భయం (లేదా, సందేహం) మురారికి ఏ మాత్రమూ లేదు.

ఇక, భార్య విషయం—

మిగతా విషయాలెలా ఉన్నా డబ్బుదగ్గర లీల చాలా నిక్కచ్చి మనిషి. ఎంత నిక్కచ్చి మనిషో పెళ్ళయ్యాక మొదటిసారిగా తన వెలజీతం ఆమె చేతికి ఇచ్చినప్పుడుగాని తెలిసి రాలేదు మురారికి. భర్త ఇచ్చిన నోట్లని వెంటనే లెక్కిపెట్టి—'మీ జీతం మూడువందలా యాభై అన్నారే?' అంది.

'అవును—' అన్నాడు మురారి.

'మరి, మూడువందలా నలభయ్యే ఉన్నాయే?' అని అడిగింది లీల.

పది రూపాయలు 'జేబు డబ్బు' (పోకెట్ మనీ)గా తీసుకున్నానన్నాడు మురారి. ప్రొద్దున్న టిఫిన్, మధ్యా

హ్నం భోజనం, సాయంత్రం టిఫిన్, రాత్రి భోజనం అన్నీ ఇంట్లోనే అవుతాయి గదా—ఇంకా పోకెట్ మనీ అవసరం మేముంటుంది లీల, మురారి ఆశ్చర్యపోయాడు. ఎప్పుడైనా కాఫీ, టీ వగైరాలకు కావలసిన యివ్వాడు. లీల నవ్వింది. నవ్విస్తూ, సీరియస్ గావే నవ్వి వట్టునిపించింది మురారికి. వేళకాని వేళల్లో కాఫీ-టీ-వగైరాలు తాగితే ఆరోగ్యం చెడిపోతుంది—సాధ్యమై వంతవరకూ తగ్గించండంది లీల. బ్రతికించింది కాఫీ-టీలు ఇంట్లోకాక తను మరెక్కడా తాగదు—ఇంక 'వగైరా' లేమిటో అడక్కుండా విడిచిపెట్టి లీల మహోపకారం చేసిందనుకున్నాడు మురారి. ఆ తరువాత కూడా వెలవెలా పదిరూపాయలు 'పోకెట్ మనీ'గా ఉంచుకుంటూ ఉంటే, అందుకు లీల అభ్యంతరం చెప్పక పోవడం అటుంచి, అదేమిటని కూడా అడగలేదు.

పక్కంటి స్ట్రీట్ గారికి సిగిరెట్లు కొల్పడం బాగా అలవాటు. వాళ్ళానిడ ఆ విషయమై లీల దగ్గర చాలా విసుక్కుంటూ ఉంటుంది. 'మీకేం—అదృష్టం వంతులు—మీ ఆయన సిగిరెట్లు కూడా కొల్పరు—' అని కూడా అంటుందట.

'ఏమండోయ్—విన్నారా—నేను చాలా అదృష్టవంతురాలట' అంది ఒకమారు లీల.

'ఎందుకట?' మురారి అడిగాడు.

'మీవంటి సిగిరెట్లు తాగనిభర్త నాకు దొరికాడట—అందుకు' అంది లీల.

'ఎవరు చెప్పారు నీకు?' అన్నాడు మురారి.

అప్పుడు పక్కంటాయన కథంతా చెప్పింది లీల, 'ఏమైనా మావారు మంచివారు' అంటూ ముగించింది.

ఆ క్షణాన లీలకు తన సిగిరెట్ల రహస్యం చెప్పియ్యాలని పించింది మురారికి, ఎంతో ప్రయత్నం మీద నిగ్రహించుకున్నాడు. ఒకసారి మంచివాడని పేరు తెచ్చుకున్నాక ఆ పేరు నిలబెట్టుకోవడానికి నరకయాతనలు అనుభవించాల్సి ఉంటుంది, మంచితనంతో ఉన్న చిక్కే ఆది!

రోజూ సాయంత్రం షికారు పేరిటవెళ్లి, అదొక రహస్యం కాకపోయినా దాదాపు అలాంటి సంగతి గానే భావిస్తూన్నట్టు, పార్కులో సిగిరెట్లు—ఒకే ఒక్క సిగిరెట్టు, కాల్పుకునివస్తూ ఉండేవాడు మురారి. అందుకు దాదాపు ఒక సంవత్సరం దినాలా ఏనాడూ ఏరకమైన ఆటంకమూ కలగలేదు. కాని, హఠాత్తుగా—అనుకోని ఆటంకం వచ్చిపడింది.

ఏమైంది?

మురారికి జబ్బు చేసింది. అలా ఇలా కాదు, చాలా సీరియస్ గా జబ్బుచేసింది. హాస్పిటల్ లో చేర్చిం చాల్సినంత ప్రమాదమేమీ కలగలేదుగాని, దాదాపు ఇరవై దినాలు, ఇంట్లోనే ఔడ్ మిడే ఉండిపోవాల్సి వచ్చింది. అన్నిదినాలూ మురారి ఎంత బాధపడ్డాడో అంతకు రెండింతలు బాధపడింది లీల, తీరా తనకు వ్యాధి వయమయేవేళకి ఆమెకు జబ్బు పట్టుకుంటుందేమోనని భయపడ్డాడు మురారి. పగళ్లంతా అతని పక్కనే కూర్చుంది. రాత్రిళ్ళూ నిద్రలు మేలుకుంది. అతను చిన్నబాధతో మూలిగితే ఎక్కడలేని ఆదుర్దా పడింది. ఎలాగైతేనేం—జబ్బు నెమ్మది నెమ్మదిగా తగ్గుముఖం పట్టింది. డాక్టర్ వచ్చిచూసి, ఇంకో వారం రోజులైనా ఇంట్లోనే విశ్రాంతి తీసుకోవాలన్నాడు. 'డాక్టర్లకేం—అలాగే చెబుతారు—మరేం ఫరవాలేదు—నేను ఆఫీసుకి వెళతాను—' అన్నాడు మురారి. కాని వెళ్లనివ్వలేదు లీల. దాదాపు సత్యాగ్రహం చేసినంత పని చేసింది. తప్పనిసరై మరో వారం రోజులు శెలవు కావాలని ఆఫీసుకి శెలవు చీటీ పంపించాడు మురారి.

వారంలో మూడు రోజులు గడిచిపోయాయి. అది నాలుగో రోజు. అన్నిదినాలూ. సాయంత్రం మయేనరికి తల దిమ్ముగా ఉన్నట్లు తోచేది మురారికి. గాలిలేని గదిలో ఉన్నట్లుగా తోచేది. ఎంతో ఆలోచించాడుగాని, కారణమేమిటో తోచలేదతనికి. చివరికి స్ఫురించింది—

సిగిరెట్టు!—

అదీ కారణం!

రోజూ సాయంత్రం సిగిరెట్టు తాగడం అలవాటు. జబ్బు రావడంతో ఆ అలవాటుకి బ్రేక్ పడింది. కాని శరీరం ఊరుకుంటుందా? అసంతృప్తిని ప్రకటిస్తుంది మనస్సుకి దిక్కుతోచదు.

అలాగే ఉంది మురారికిప్పుడు.

ఎలాగైనాచేసి ఒక్క సిగిరెట్టు కాల్యాలి. కాని— ఎలా?

నిన్న సాయంత్రం ధైర్యంచేసి 'ఆలా ఊళ్లోకి వెళ్ళొస్తానని' బయల్దేరబోతే వద్దని అడ్డగించింది లీల. వారం రోజులవరకూ ఇల్లోదిలి వెళ్లేందుకు వీలేదంటే వీలేదంది, మళ్ళీ ఆమెకు తెలీకుండా ఎక్కడ అతను వెళతాడో అని— 'నాతో చెప్పకుండా వెళితే నామీద ఒట్టు—' అని ఒక్కోసారి పెట్టింది కూడాను.

ఇప్పుడెలా?

ఒక సిగిరెట్టు కావాలి—ఒక్క సిగిరెట్టు—

కాని—ఎలా వస్తుంది?—

\* \* \*

ముందు గదిలోంచి మాటలు వినిపించాయి. ఎవరాని విన్నాడు మురారి. లీలే మాట్లాడుతోంది. ఎవరితో—ఏమిటి మాట్లాడం అనుకున్నాడు. అంతలో లీలే గదిలోకి వచ్చింది. 'ఏమండోయ్—ఎలా ఉంది' ఉంది.

'బాగానే ఉంది—'

'అదేమిటలా ఉన్నారు — తలనొప్పిగా గాని ఉందా?' అంటూ నుదుటిమీద చెయ్యేసి చూసింది, 'వేసిగా ఏంలేదే—ఏమిటి 'చెప్పండి—' అంది.

'ఏంలేదు—' అన్నాడు మురారి.

'సుబ్బళ్ళి బజారుకు పంపిస్తున్నాను—ఎలాగూ మళ్ళీ సోనువారం దాకా మీరు వెళ్ళాల్సిన పనుండదు—' అంది లీల.

సుబ్బడు పక్కింటి స్ట్రీటర్ గారింటి పనివాడు.

అప్పుడప్పుడూ మురారి వాళ్ళక్కూడా ఇంటిపనులో సాయపడుతూంటాడు.

'మార్కెట్ నుంచి మీక్కూడా ఏమైనా ఇంటి పనుల్లో సాయపడుతూంటాడు.

'మార్కెట్ నుంచి మీ కక్కూడా ఏమైనా కావాలా?' అంది లీల.

'నాకేం కావాలి?' అన్నాడు మురారి—'నాకేమీ అఖర్లేదు—' అన్నట్టుగా, చప్పున అతన్నో ఏదో కారణం తెలియని ఉక్రోశం పుట్టుకొచ్చింది. 'ఏం కావాలంటావా?—ఒక స్వాకెట్ సిగిరెట్టు తెప్పించు—' అందామనుకున్నాడు ఆమాట అతనినాలుక చివరిదాకా వచ్చింది. అటుపైని కదలేక పెదవుల వెనుకే ఆగి పోయింది. 'నాకేం వొద్దు లెద్దా' అన్నాడు మళ్ళీ.

'అదేమిటి?—మొన్న మీ షేవింగ్ సోప్ అయి పోయిందన్నారుగా?' అంది లీల.

అన్నాడేమో, గుర్తులేదు మురారికి.

'ఊ—' అన్నాడు మురారి, 'ఊఁ?' అంటున్నట్లు.

'మీ టూత్ పేస్ట్ కూడా అయిపోయిందన్నారే?—'

'ఆఁ—'

'అంతేనా ఇంకేమైనా, కావాలా?'

'ఇంకేం కావాలి?—'

'బాగుంది—నన్నా అడుగుతారు?' అంది లీల అతని పరధ్యానానికి నవ్వుతూ.

మురారి ఆమె కళ్ళలోకి చూశాడు. ఆమె పెదవులతోనేకాక కళ్ళతోనూ నవ్వుతోంది—'ఏమిటి—అలా చూస్తున్నారు?'

'ఏమిలేదు—'

'పోవం మీరు—'

'ఏమిటి?'

'ఏం లేదు—మీరు చాలా చిక్కిపోయారు—'

అంటూ గదిలోంచి వెళ్ళిపోయింది లీల.

మురారికి నప్పు వచ్చింది. తను చిక్కిపోవడం ఆమెకు ఇప్పుడేనా కనిపించింది?— అనుకున్నాడు.

చీకటి పడింది. గదిలో దీపం లేదు. లేచి స్వీచి వేద్దామనుకునికూడా అలాగే కూచుని ఉండి పోయాడు మురారి.

చీకటి గదిలో మరీ ఉక్కిరి బిక్కిరిగా ఉంది.

సిగిరెట్టు—సిగిరెట్టు—

మురారి మెదడులో అగ్గిపుల్లలు వెలుగు తున్నాయి. అంతలో ఆరిపోతున్నాయి.

కిటికీలోంచి వెలుపలికి యథాలాపంగా చూశాడు మురారి. ప్రహరీ కవతల కనిపించిన దృశ్యం అతణ్ణి ఆకట్టుకుంది.

పూల మొక్కలమధ్య ఈజీ చైరుంది. ఈజీ చైరులో నిండుగా ఉన్నారు స్లీడరుగారు. స్లీడరుగారి కళ్లు ఆకాశంవేపు చూస్తున్నాయి. స్లీడరుగారి పెద వులమధ్య గుప్పుగుప్పుమని వెలుగుతుంది—సిగిరెట్టు!

స్లీడరు గారింట్లో లైట్లు అప్పుడే వెలిగాయి. స్లీడరుగారు కూచున్న చోట, తోటలో, చీకటిగానే ఉంది. ఆముదురుతూన్న చీకటిలో, స్లీడరుచేతి కదలికకు అనుగుణంగా పైకీ కిందికీ కదులుతూంది సిగిరెట్టు కొనమీది నిప్పు.

చీకట్లో నిప్పు చిత్రంగా మెరుస్తోంది.

చీకట్లో నిప్పు వగడపు చిగురులా ఉంది.

చీకట్లో నిప్పు చాలా మనోహరంగా ఉంది.

అహో! ఇప్పుడా స్లీడరుగారు ఎంత ఆనందంలో ఉంటారో! అతిజాగ్రత్తగా సిగిరెట్టుని పెదవులమీద అమర్చుకుంటూ, అపురూపంగా ఒక్కొక్క గుక్క పాగా పీలుస్తూ, పీల్చిన పాగని హృదయ పూర్వకంగా అనుభవిస్తూ, మళ్ళీ ఆ పాగను వెలుపలికి రింగులు రింగులుగా వదుల్తూ—ఏయే భావాంబర వీధుల్లో విహరిస్తూ ఉంటారో!!

స్లీడరుగారి వాలు కుర్చీ ప్రక్కనే చిన్న న్యూలొకటి ఉన్నట్టుంది. సరీగ్గా కనిపించడం లేదు

గాని, దానిమీద ఒక అందమైన, సగంమాత్రమే మూసిన సిగిరెట్లు పెట్టె ఒకటుంటుంది. ముద్దులు మూటగట్టే సిగిరెట్లు అందులోంచి సగం సగం తొంగి చూస్తూనే ఉంటాయి. ఆ సిగిరెట్టు పెట్టె ప్రక్కనే ఒక చిన్ని అగ్గి పెట్టె. 'ఎవరక్కడ' అంటే? 'చిత్తం మహాప్రభో' అని పలికేభృత్యుల్లాగా, అందులో అపెన్షన్లో ఉన్నట్టుండే అగ్గిపుల్లలా ఉండే ఉంటాయి. ఆహా! దర్జా అంటే స్లీడర్ గారిదే దర్జా! భోగం అంటే ఆయనదే భోగం!!

'స్లీడర్ గారూ!— సార్—స్లీడర్ గారూ—ఒక్క సిగిరెట్టియ్యండి సార్—ఒక్కటంటే ఒకే ఒక్క సిగి రెట్టు—' అని కేకెయ్యాలనిపించింది మురారికి, అని పించిందే గాని, అలా చెయ్యలేకపోయాడు మురారి (ఎందుకు చెయ్యలేకపోయాడు? స్లీడర్ గారితో పరి చయం లేదన్న సంగతి అటుంచి, తను సిగిరెట్టు కాల్చగల ప్రదేశం అది కాదన్న సంగతి బహుశా అతనికి గుర్తొచ్చి ఉంటుంది)

అలాగే చూస్తూ కూచున్నాడు మురారి.

లాభం లేదు.

ఆశపడి లాభంలేదు.

ఈరోజు, ఈరోజే కాదు రేపు, రేపేకాదు ఆ మర్నాడు—ఇంక సోమవారం ఆఫీసు కెళ్లేదాకా తను సిగిరెట్టు కాల్చలేదు అసాధ్యం, అసలిక్కడ తను సిగిరెట్టు తాగలేడు.

చాలా సేపైంది—

మురారి మనస్సులో భావాలు తిరుగుతున్నాయి తిరుగుతునే ఉన్నాయి—

తనిక్కడ సిగిరెట్టు తాగడం వీలుపడదు—కాక పడదు—ఏదైనా ఒక మంచికలవస్తే, మరి అందులో— తాగితే తాగొచ్చు—

కల—

కలలు నిజంకానీ, కాకపోనీ,

నిజంగా—కలలు కావాలనుకున్నప్పుడు రా పోనీ—అయినా—కలలో తనకు ఏం కావాలి?

పరీగ్గా ప్రస్తుతం తను కూచునిఉన్న గది లాంటి గదే—అవును—ఇదేగదే—పరీగా తను ఇప్పుడు కూచున్నట్టే కూచుని ఉండాలి—అవును తను కూచునే ఉన్నాడు - ఎదురుగా తన మేజాలాంటి మేజాయే ఉంది—అవును—తన మేజాయే ఉంది— గదిలో ప్రస్తుతం చీకటి—అంతలో ఒక్కసారిగా గది వెలుతురుతో నిండిపోయింది.

కళ్ళు తెరిచి చూస్తాడు గదా—మేజామీద చిన్న రత్నాల పెట్టెలాంటి పెట్టె—ఏం—పెట్టె చెప్పా—అది—అవును—సిగరెట్టుపెట్టె! అద్దానిపైన ఒక చిన్న ముచ్చటైన చీటామార్కు అగ్నిపెట్టె! అవును—అగ్నిపెట్టె!!

చూస్తాడా తను—చూశాడా తను—పెట్టె తెరిచి అత్రంగా ఒక్క—ఒక్క సిగరెట్టుని తీసి పెదవుల మధ్య పెట్టుకున్నాడా—అగ్నిపుల్ల వెలిగించాడా—సిగరెట్టు అంటించుకున్నాడా—

ఆనక—ఆప్యాయంగా — అపురూపంగా, అతి భ్రదంగా—ఒక్కసారి ఒక్కసీల్పు సీల్పాడా—

సీల్పాడు—

వలయాలు వలయాలు వలయాలుగా కలల పొగతేర్ల చక్రాలా సిగరెట్టు పొగవదిలాడా—

వదిలాడు—

ఆ ధూమ వలయాల వెనుకనుంచి నన్నటి కొంటెనవ్వు తుంపర్లు విరుస్తున్నాయేమిటి చెప్పా? ఎవరామె?

ఎంత అందంగా నవ్వుతోంది?

అసలేందుకు నవ్వుతుంది??

అరె—ఆమెనెక్కడో చూసినట్టుందే!—

—ఉలిక్కిపడ్డాడు మురారి.

కల చెదిరిపోయింది—చెదిరిపోయినదను కున్నాడు.

కాని, చెదిరిపోలేదే!

కనురెప్పలు విదిలించి చూశాడు—

కలా—నిజమా—కలా నిజమా కలా—

చేయిగిల్లి చూసుకున్నాడు—

నిజమే!

ఇప్పుడు గదిలో లైటు వెలుగుతోంది—మేజా మీద తెరచిన సిగరెట్టుపెట్టె, తెరచిన అగ్నిపెట్టె పడున్నాయి; తనచేతిలో ఒక దమ్ము మాత్రమే అనుభవించబడిన సిగరెట్టు నన్నగా రాజుకుంటోంది—

గుమ్మంలో నిలుచుని కడుపు చేత్తోపట్టుకుని నవ్వుతోంది లీల.

ఆ నవ్వుచూసి ఆశ్చర్యపడి, లీలకమకపడి, నివ్వెరపడి పోయాడు మురారి.

'లీలా—లీలా—' అంటూ అప్రయత్నంగా గొణుక్కున్నాడు.

జరిగిన సంగతేమిటో అతనికి కొంచెం కొంచెంగా అర్థమౌతూ వచ్చింది, పూర్తిగా అర్థమయే సరికి అతని కళ్లలో ఆనందపు రేఖలు ఒక్కసారిగా వెలిగాయి.

'లీలా—నువ్వెంత మంచిదానివి!—' అనాలను కున్నాడు.

అందుకు మారుగా కురోవారు సిగరెట్టుని పెదవులకు చేర్చుకుని హృదయ పూర్వకంగా ఇంకో సీల్పు సీల్పాడు.

పొగ వదిలాడు—

వలయాలు వలయాలుగా అతని కళ్లముందు లేచిన పొగలోంచి కనిపించింది—ఇంకా నవ్వుతూ నవ్వుతూ ఉన్న లీలముఖం కదిలే కదిలే అలల నీటి మీద జాబిలి ప్రతిబింబంలా—